

मा.राज्यपाल महोदयांचे स्वयंम “आहरण व संवितरण अधिकारी” हे अधिकार रद्द करुन त्यांचे वित्तलब्धीचे देयक आहरित व संवितरित करण्यासाठी राजभवन कार्यालयातील “लेखा अधिकारी” यांना प्राधिकृत करणेबाबत

**महाराष्ट्र शासन**  
**सामान्य प्रशासन विभाग**  
**शासन निर्णय क्र. राजभ- २०२५/२३/प्र.क्र.०७/राजभ**  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०००३२  
दिनांक : ०७ ऑगस्ट, २०२५.

**संदर्भ:** १) राज्यपालांचे प्रधान सचिव, राजभवन, मुंबई यांचे पत्र क्र.राभ/रास-रापप्र/लेखा/प्र.क्र.५५/राविआवसंअ/२०२४-२०२५/२०२५/१७१, दि. १०.०१.२०२५.

**प्रस्तावना :-**

मा.राज्यपाल महोदय हे त्यांच्या वित्तलब्धी आहरित करण्याकरिता स्वतः आहरण व संवितरण अधिकारी (SELF DDO-७१०१०००००१) आहेत. मा.राज्यपाल महोदयांचे महाराष्ट्रासह इतर राज्यातील दौन्यांमुळे वित्तलब्धीच्या देयकावर मा.राज्यपाल महोदयांची स्वाक्षरी घेऊन देयक अधिदान व लेखा कार्यालयास सादर करण्याकरिता विलंब होत असतो. सदर विलंब टाळण्याकरिता व प्रशासकीय सोय लक्षात घेता मा.राज्यपाल महोदय यांना “आहरण व संवितरण अधिकारी” म्हणून असलेले अधिकार अन्य अधिका-यांना प्रत्यार्पित करण्याबाबतचा प्रस्ताव राज्यपालांचे प्रधान सचिव, राजभवन, मुंबई यांनी संदर्भाधीन दि.१०.०१.२०२५ च्या पत्रान्वये सादर केला आहे.

त्यानुषंगाने मा.राज्यपाल महोदय यांना “आहरण व संवितरण अधिकारी” म्हणून असलेले अधिकार रद्द करणे व तसेच मा.राज्यपाल महोदयांचे वित्तलब्धीचे देयक राजभवन कार्यालयाचे “लेखा अधिकारी” (DDO Code- ७१०१०००००४) यांच्या मार्फत आहरित व संवितरित करण्यास मान्यता देण्याची बाब विचाराधीन होती.

**शासन निर्णय :-**

राज्यपालांचे प्रधान सचिव, राजभवन, मुंबई यांच्या दि.१०.०१.२०२५ रोजीच्या पत्रान्वये सादर केलेला प्रस्ताव विचारात घेऊन मा.राज्यपाल महोदय यांना स्वयंम “आहरण व संवितरण अधिकारी” (SELF DDO) म्हणून असलेले खालील अधिकार या शासन निर्णयान्वये रद्द करण्यात येत आहेत.

अ.क्र	पदनाम आणि आहरण व संवितरण अधिकारी	आहरण व संवितरण क्रमांक
१	महाराष्ट्राचे राज्यपाल (SELF DDO)	७१०१०००००१

२. तसेच, राजभवन कार्यालयातील वित्तीय बाबींची कार्यवाही सुरळीतपणे व वेळीच पार पाडण्यासाठी मा.राज्यपाल यांचे वित्तलब्धीचे देयक राजभवन कार्यालयाचे खालील “लेखा अधिकारी” यांच्या मार्फत आहरित व संवितरित करण्यासाठी त्यांना या शासन निर्णयान्वये प्राधिकृत करण्यास मान्यताही देण्यात येत आहे.

अ.क्र	पदनाम आणि आहरण व संवितरण अधिकारी	आहरण व संवितरण क्रमांक
१	राजभवन कार्यालयाचे लेखा अधिकारी	७१०१०००००४

३. सदर शासन निर्णय हा वित्त विभाग अनौपचारिक संदर्भ क्र.५१/२०२५/कोषा प्रशा-५, दि.२५.०७.२०२५ अन्वये दिलेल्या सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०८०७१६२९५४४५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा. गो. गायकवाड)  
उप सचिव, महाराष्ट्र शासन

प्रति,

- १) मा.राज्यपालांचे सचिव, राजभवन, मुंबई.
- २) मा.राज्यपालांचे परिवार प्रबंधक, राजभवन, मुंबई.
- ३) महालेखापाल-१/२, (लेखा परीक्षा/लेखा अनुज्ञेयता), मुंबई.
- ४) अधिदान व लेखा अधिकारी, मुंबई. (२ प्रती)
- ५) निवासी लेखा परीक्षा अधिकारी, मुंबई. (२ प्रती)
- ६) संचालक, लेखा व कोषागारे संचालनालय, मुंबई.
- ७) लेखा अधिकारी, राजभवन सचिवालय, मुंबई
- ८) कक्ष अधिकारी, वित्त विभाग (कोषा प्रशा-५), मंत्रालय, मुंबई.
- ९) कक्ष अधिकारी, सामान्य प्रशासन विभाग (अर्थसं), मंत्रालय, मुंबई.
- १०) निवड नस्ती.